موثر ابلاغ کے مغربی نظریات اور اسلامی نقطبه نظر ڈاکٹرنویدا قبال انساری اسٹنٹ پروفیسر، شعبهٔ ابلاغ عامه، جامعہ کراچی، کراچی محمد اسامشیق اسٹنٹ پروفیسر، شعبهٔ ابلاغ عامه، جامعہ کراچی، کراچی

Abstract

In this article the impact of message on the audience have been studied. The western theorist have different theories about the message and its effect on audience. We analyzed the western theories and the Islamic perspective about message and impact of message. It is very significant that the western theories are based on experiment and observations every theorist emphasizes that, theory is cent percent correct but all the western theories are in contradiction with each other's. On the other hand there is no relevance with the Islamic perspective. Quran and Sunnah discussed the message and its impact with another point of view that is the truthfulness of the message and in the western theories this point of view has never been addressed. For that reason the differences will be discussed under this article.

Key words: Media, Audience, Communication

قرآن واحادیث کا مطالعہ کیا جائے تو کسی بھی ابلاغ کے موثر ہونے کی شرائط خصوص نظر آتی ہیں جبکہ موجودہ خاص کر مغربی ماہرین ابلاغ کا اس سلسلے میں جائزہ لیس تو معلوم ہوتا ہے کہ خصرف ان کے بے شار نظریات ہیں بلکہ یہ ایک دوسرے سے خاصہ تضاد بھی رکھتے ہیں۔

ابلاغ کےلوگوں پراٹرات سے متعلق مختلف ماہرین ابلاغیات کے مختلف نظریات ہیں جن میں بندوق کی گولی کا نظریہ،

انجکشن کی سوئی کا نظرید، پیش تر تیبی کا مفروضه، عمرانی درجات وعمرانی تعلقات کا نظرید، ثقافتی اقد ار کا نظرید، افاده اور تسکیسن کا نصور، اثرات اور بے اثری کے نظریات، تشدد کے نظریات، مشاہداتی اکتسابی کا نظرید، استحکام کا نظرید، رویے میں تبدیلی کے مختلف نظریات، نظریا نفوذ اور نظریہ مظہریت پیندوغیرہ شامل ہیں۔

بندوق کی گولی اور انجکشن کی سوئی کے نظریہ کے مطابق پریس، بندوق سے نکلنے والی کسی گولی کی طرح ٹھیک اپنے نشانے پر پہنچتا ہے اور جس طرح ایک سوئی جسم میں داخل ہوکر دوا کوفوری طور پر پورے جسم میں شامل کردیتی ہے بالکل ویسے ہی ذرائع ابلاغ لوگوں پر اپنے اثرات ڈال دیتے ہیں۔ اسی حقیقت کے تناظر میں' بندوق کی گولی' اور' انجکشن کی سوئی' کا نظریہ وجود میں آیا۔ اس نظر بے کا بنیادی نصوریہ ہے کہ ذرائع ابلاغ جو کہ لوگ اس پر یقین کریں کہ وہ درست ہے۔ پہلی جنگ عظیم کے فوراً بعد کا زمانہ اتحاد یوں اور محوری طاقتوں کے مابین زبردست پر و پیگنڈے کا زمانہ تھا۔ نازیوں اور کمیونسٹوں نے عوام کو بے حد خوف زدہ اور دہشت زدہ کیا۔ اس زمانے میں ابلاغ عامہ کے نظریات عام طور پر پر ایس کی قوت کے تصور پر بنی تھے۔ آخی تصورات میں بندوق کی گولی اور آنجکشن کی سوئی کا نظر ہے بھی شامل ہے۔ (۱)

پیش تر تیمی نظریے کے مطابق لوگوں کے ذہن میں کسی خاص موضوع کو اس طرح نمایاں کردینا ہے کہ لوگ بے ثار موضوعات کی موجودگی کے باوجودا پنی توجہ محض ایک ہی موضوع پر مرکز کیے رہتے ہیں۔ گویا کسی ایک موضوع کولوگوں میں مقبولیت کا درجہ حاصل ہوتا جاتا ہے۔ بالفاظ دیگر ذرائع ابلاغ کے اس تصور کے تحت لوگوں کے ذہنوں کو بیرتو مجبوزہیں کیا جاسکتا کہ وہ کس موضوع کے بارے میں کس زاویے سے سوچیں البتہ بیضر ورممکن ہے کہ وہ کس موضوع پر سوچیں گویالوگ اصل مسئلہ کو بھول کر صرف ذرائع ابلاغ برچیش کیے جانے والے مسئلہ کو ہمانی تھی مسئلہ بھی بیڑھ تے ہیں۔ (۲)

ثقافتی اقدار کے نظریے کے تحت ذرائع ابلاغ رائے عامہ کی تبدیلی، میں نئی اقدار کی تخلیق اور موجودہ طرزعمل میں انقلاب کے ذریعے نئے ثقافتی رحجانات پیدا کرتے ہیں اور لوگوں کی سوچ و پیندا ور مزاج میں بھی تبدیلیاں لاتے ہیں۔ اس نظریے کی بنیاد سیسے کہ اگر پیشگی ترتیب کے نظریے کے تحت ذرائع ابلاغ کے پروگرام ترتیب دیے جائیں تو یقیناً بیلوگوں کی ثقافتی اقدار کی تبدیلی کا باعث ہوگا البتہ بیہ طینہیں کیا جاسکتا ہے کس تیزی اور کسی شرح سے بہتبدیلی واقع ہوگی۔ (۳)

افادہ اور تسکین کے تصور کے تحت ذرائع ابلاغ میں لوگوں کواپنی ضرور توں کی تسکین اور ذاتی مقاصد کی تعمیل کسی حد تک ہوتی نظر آتی ہے۔ Lund Berg کے مطابق افادہ اور تسکین کی نہج کا انحصار کئی مفرضوں پر مشتمل ہے مثلاً یہ کہ لوگ نظر آتی ہے۔ مثلاً میں کہ السام اور Contants کے مطابق افادہ اور تسکین کی نئج کا انتخاب کرتے ذرائع ابلاغ سے متحرک ہونے کی بناء پر اپنی ضرور توں کی جمیل کے لیے خاص قتم کے مافہات (Contants) کا انتخاب کرتے ہیں یا لوگ جب کسی شے کا انتخاب کرتے ہیں یا لوگ جب کسی شے کا انتخاب کرتے ہیں یا لوگ جب کسی شے کا انتخاب کرتے ہیں یا تو اُس کے پیچیے ذرائع ابلاغ کا ہاتھ کا رفر ما ہوتا ہے۔ (م)

تشدد کے نظریات کے تحت ٹی وی پر گراموں میں شامل تشدد کے مناظر دیکھنے والوں کی شخصیت پر بھی کچھالیا ہی اثر مرتب کرتے ہیں۔اس سلسلے میں مغرب میں کی گئی تحقیقات کے نتائج سے اخذ کیا گیا کہ تشدد کے پروگرام اور ناظرین میں گہراتعلق یا پاچا تا ہے۔ یہ نتیج بھی اخذ کیا گیا کہ لوگوں کی عام زندگی میں ناکامیوں اور مالیسیوں نے بالآخر جارحانہ رویے کی شکل اختیار کی جب ٹی وی برگراموں نے جن میں تشدد کے مناظر شامل تھے آخیس اس اظہار کاموقع فراہم کیا۔ (۵)

جارحانہ تنبیہات کے نظریے کے تحت ٹی وی پر گراموں سے تشدد کا اظہار افراد میں فعالیاتی اور جذباتی جوش کو اُبھار تا ہے جو جارحانہ روعمل پیدا کرتا ہے نظریے کے مطابق انفرادی عدم مطابقت اور ترجیجی ادراک کا تصوراس نظریے کی بنیاد ہے۔ (۲)

مشاہداتی اکتساب کا نظریہ پیش کرنے والوں کے مطابق ناظرین ٹیلی ویژن پرگراموں کے ذریعے جارحانہ طرزعمل سیکھ سکتے ہیں اوران کے کرداروں کی متشدہ خصوصیات اختیار کر سکتے ہیں جنھیں وہ تشدد کرتے ہوئے اسکرین پردیکھتے ہیں۔ باالفاظ دیگر پُرتشدد مناظر سے بھر پور پورگراموں سے دیکھنے والوں کوتشد دکرنے کی ترغیب ملتی ہے اوراُن کے جارحانہ رویے میں اضافہ ہوتا ہے۔(ے)

نظریدا سخکام کے بیش روکا کہنا ہے کہ پرتشد پر گراموں سے ناظرین میں پہلے سے موجود تشدد کے جذبات اور تصورات استخام ملتا ہے البتہ اُن میں اضافہ نہیں ہوتا۔(۸)

رویے میں تبدیلی ہے متعلق'' وقو فی موافقت'' کا نظریہ کی ماہرین نے پیش یا جن میں لازرمسفیلڈ (Lazarsfeld)، جوزف کلیپر (Joseph Klapper) اور ڈی فلیور (De Fluer) شامل ہیں۔ ان ماہرین نے اپنی تحقیقات سے یہ نتیجہ اخذا کیا کہ لوگ ذرائع ابلاغ کے پیغامات کو اپنے اردگرد کے عقائد اور اقد ارسے ہم آ ہنگ دیکھنا چاہتے ہیں وہ ایسے پیغامات کو قبول کرنے سے گریز کرتے ہیں جو ان کے عقائد واقد رد سے ہم آ ہنگ نہ ہوں گویا وہ اپنے موجودہ نظریات کو بچانے کی کوشش کرتے ہیں۔ (۹)

وقو فی عدم موافقت نظریے کو لیئن فیسٹینگر (Leon Festinger) نے پیش کیا۔اس نظریے کے تحت وہ اطلاعات جو فرد کے پہلے سے اختیار کر دہ عقا کد سے ہم آ ہنگ نہ ہوں فر دمیں عدم موافقت پیدا کر دیتی ہے جس کو وہ لاز ما ڈورکر ناچا ہتا ہے۔ مثلاً ایک شخص جوسگریٹ پیتا ہے اُسے معلوم ہے کہ بیمل صحت کے نقطۂ نظر سے درست نہیں ہے تا ہم وہ سگریٹ پیتا نہیں چھوڑ تا بلکہ اس عدم موافقت کر دُورکر نے کے لیے وہ مختلف قتم کے دلائل (تسلی کے لیے) اکٹھے کر لیتا ہے مثلاً وہ بیہ ہتا ہے کہ جناب اس سے ہاضمہ دُرست ہوجا تا ہے لہذا میں صرف ہاضمے کی درشگی کے لیے سگریٹ پتا ہوں۔ (۱۰)

ترجیجی انتخاب نظریہ کے مطابق لوگ ایسے ابلاغی پیغامات پر جلد توجہ دیتے ہیں جوان کے پہلے ہی اختیار کر دہ رویوں اور مفادات کے مطابق ہوں لیکن وہ ایسے پیغامات کو قبول کرنے سے پر ہیز کرتے ہیں جن سے عدم موافقت پیدا ہوتی ہو۔ لازرمسفلیڈ، بیریلیسن اور گاڈٹ نے بھی اینے مطالع سے بہی نتائج اخذ کیے ہیں۔ (۱۱)

نظریہ جی یادداشت کے تحت لوگ ایسی معلومات کو جلد ذہین نشین کر لیتے ہیں یازیادہ عرصے تک یادر کھتے ہیں جوان کے رویوں اور مفادات سے موافقت رکھتی ہوں۔ ایک شخص کسی پیغام کا ترجیمی انتخاب کرتا ہے اس کا ادراک کرتا ہے اس مرحلے کے بعد وہ پیغامات جو اُس کے خیالات سے بہت زیادہ ہم آ ہنگ ہوتے ہیں وہ جلد ذہن میں محفوظ ہو جاتے ہیں جب کہ دیگر دوسرے

پیغامات مندمل ہوجاتے ہیں۔اس طرح پیغامات شعور سے لاشوراور تحت الشعور تک چلے جاتے ہیں اور وقتِ ضرورت دربارہ ذہن میں یا دداشت کے طور پر آجاتے ہیں۔(۱۲)

ترجیجی ادراک کے نظریے کے تحت بعض افراد پیغامات وصول کرنے کے بعداس سے اپنے خیالات کے مطابق متیجہ اخذ کر لیتے ہیں۔فرض کریں ایک گلاس میں پانی موجود ہے۔ ایک شخص کہتا ہے کہ آدھا گلاس خالی ہے، یوں ایک ہی موضوع اورایک ہی پیغام کے بارے میں لوگوں کے ادراک کے مختلف ہوتے ہیں۔(۱۳)

ترجیحی عمل کے نظر ہے کے تحت رویے میں تبدیلی شعوری عمل کے تحت بھی ہوتی ہے، ذرائع ابلاغ سے بے شار پیغامات جاری رہتے ہیں جب کہ پیغامات زیادہ پُر کشش ہوں یا پیغام وصول کنندہ کے خیالات، نظریات، عقا کداور پبندونا پبند سے تعلق رکھتے ہوں وہ ان پڑمل کرتے ہیں اور دیر تک یا دبھی رکھتے ہیں۔ بالفاظ دیگرا یسے پیغامات جو وصول کنندہ کے خیالات سے مطابقت نہیں رکھتے یا جو کہ ان کے نظریات کے برعکس ہوں اُنہیں یا در کھنا یا اُن پڑمل کرنالوگون کے لیے قابل قبول نہیں ہوتا۔ اس کی ایک نہیں رکھتے یا جو کہ ان کے نظریات کے برعکس ہوں اُنہیں یا در کھنا یا اُن پڑمل کرنالوگون کے لیے قابل قبول نہیں ہوتا۔ اس کی ایک مثال بیدی جاتی ہے کہ ایک شخص کے سامنے اخبار کی بے شار خبریں موجود ہوتی ہیں لیکن وہ تمام خبروں کو نہیں پڑھتا صرف اُنھی خبروں کو پڑھتا اور یا در کھتا ہے جو اُس کے نظریات ، عقا کداور پبند کے دائر سے میں آتی ہیں ، باتی خبروں کو ایک نظر ڈال کر چھوڑ دیتا ہے ، اس کا طرح اخبارات کے صفح بھی پلیٹ کر آگے بڑھ جا تا ہے۔ (۱۳)

مندرجہ بالامفکرین کے ابلاغ کے اثرات سے متعلق خیالات میں مختلف زاویے پائے جاتے ہیں جس کی بنیادان کے مشاہدے اور تحقیقات ہیں تاہم دین اسلام میں قرآن وحدیث کے حوالے سے جورہنمائی ملتی ہے وہ بڑی دولوگ اور واضح ہے جس میں کسی فتم کا کوئی ابہام نہیں گو کہ یہ اللہ تعالیٰ کے پیغام کے حوالے سے ہیں۔ان تعلیمات میں واضح طور پر بتایا گیا ہے کہ جب اللہ کا پیغام لوگوں تک پہنچایا جاتا ہے تو کن لوگوں پراس کا مثبت اثر ہوتا ہے اور کن لوگوں پراس کا بالکل ہی اثر نہیں ہوتا۔ جن لوگوں پر اللہ کا پیغام بوگوں تک پہنچایا جاتا ہے تو کن لوگوں پراس کا مثبت اثر ہوتا ہے اور کن لوگوں پراس کا بالکل ہی اثر نہیں ہوتا۔ جن لوگوں پر جن بین اللہ کے پیغام کا موثر اثر ہوتا ہے وہ وہی ہوتے ہیں جوقطعی آزادانہ طور پر درست راستہ کا انتخاب کرنا چاہتے ہیں چنا نچیا ایسا کی افراد کرنا ہوتا ہے کہ پیغام وصول کرنے والا اپنے پرانے نہ بہی وثقافی نظریات یک مرتبدیل میں پہنچے ،ان پر اس پیغام یعنی ابلاغ کا ایبا موثر اثر ہوتا ہے کہ پیغام وصول کرنے والا اپنے پر انے نہ بہی وثقافی نظریات یک مرتبدیل کرنے کا فیصلہ کر لیتا ہے جیسا کہ حضرت علی نے بھی فرمایا کہ دلوں کی کچھ خواہش اور میلانات ہوتے ہیں کسی وقت وہ بات سننے کے لیے تیار رہتے ہیں اور کسی وقت اس کے لیے تیار نہوں ،اس لیے کہ دل کا حال ہے ہو کہ جب اسے کسی بات پر مجبور کیا جاتا ہے تو وہ وقت ای بیا تا ہو کہ جب اسے کسی بات پر مجبور کیا جاتا ہے تو وہ اندھا ہو جاتا ہے۔ (۱۵)

اس تول سے ظاہر ہور ہا ہے کہ کسی فرد پر کسی بھی ابلاغ کا اثر اس وقت ہی ہوگا کہ جب وہ دل سے اس کو تبول کرنے کے لیے آمادہ ہونہ کہ پہلے ہی سے مخالفت پر آمادہ ہو، جبکہ موجودہ ابلاغ کے بعض نظریات کے تحت انسان ایسا پیغام سننا ہی نہیں چاہتا یا اس پر کسی ایسے ابلاغ کا قطعی اثر نہیں ہوتا جو پیغام وصول کرنے والے کے پہلے سے موجود فکر ونظریات یا ثقافت کے خلاف ہو۔

قرآن وحدیث میں بے شارجگہوں براس سلسلے میں واضح رہنمائی ملتی ہے۔

قرآن کی پہلی سورہ البقرہ آیت میں ارشاد ہوتا ہے:

"اس كتاب (كالله كى كتاب مونى) ميں كوئى شك نہيں، پر مييز گاروں كوراہ وكھانے والى ہے"۔

اس آیت کی تفسیر میں کہا گیا ہے کہ ویسے تو یہ کتاب اللی تمام انسانوں کی ہدایت ورہنمائی کے لیے نازل ہوئی ہے، کین اس چشمہ وفیض سے سیراب صرف وہی لوگ ہوں گے جو آب حیات کے متلاشی اور خوف اللی سے سرشار ہوں گے، جن کے دل میں مرنے کے بعد اللہ تعالی کی بارگاہ میں کھڑے ہوکر جواب دہی کا احساس اور جن کے اندر ہدایت کی طلب، یا گمراہی سے بیچنے کا جذبہ ہی نہیں ہوگا تو آنہیں بدایت کہاں سے اور کیوں کر حاصل ہوگتی ہے؟ (۱۲)

سورہ یونس کی آیت ۴۲ میں ارشاد باری تعالی ہے کہ:

''اوران میں سے بعض ایسے ہیں جوآپ کی طرف کان لگائے بیٹھے ہیں کیا آپ بہروں کوسناتے ہیں گو ان کو بچھ بھی نہآئے۔''

یعنی ظاہری طور پریقر آن تو سنتے ہیں لیکن سننے کا مقصد چونکہ طلب ہدایت نہیں اس لیے انھیں اس طرح کوئی فائدہ نہیں ہوتا جس طرح ایک بہرے کوفائدہ نہیں ہوتا۔(۱۷)

اسى طرح سوره يونس كى آيت ا ١٠ ميں ارشاد ہوتا ہے كه:

'' آپ کهه دیجیے که تم غور کرو که کیا کیا چیزین آسانوں اور زمین میں ہیں اور جولوگ ایمان نہیں لاتے ان کونشانیاں اور دھمکیاں کچھ فائد نہیں پہنچا تیں۔''

سورهالاعراف آیت ۱۰ میں ارشاد ہوتا ہے کہ:

'' پھر ان کے بعد ہم نے موٹیٰ کواپنے دلائل دیکر فرعون اوراس کے امراء کے پاس بھیجا مگران لوگوں نے ان کابالکل حق ادانہ کیا۔''

سورہ الاعراف کی آیت 9 کا میں ارشاد باری تعالی ہے:

''اورہم نے بہت سے جن اور انسان دوزخ کے لیے پیدا کیے ہیں جن کے دل ایسے ہیں جن سے نہیں سمجھ سکتے اور جن کی آئیسی جسے اور جن کی آئیسی سنتے ۔ بیلوگ سکتے اور جن کی آئیسی سنتے ۔ بیلوگ چو یا یوں کی طرح ہیں بلکدان سے بھی زیادہ گمراہ ہیں یہی لوگ غافل ہیں۔''

اسی سورہ کی ایک اور آیت ۱۹۸ میں ارشاد ہوتا ہے:

''اوران کواگر کوئی بات بتلانے کو پکاروتواس کونہ نیں اوران کوآپ دیکھتے ہیں کہ گویا وہ آپ کو دیکھ رہے ہیں اور وہ کچھ بھی نہیں دیکھتے''

سورہ الاعراف کی مندرجہ بالا آیات میں واضح طور پر بتایا گیا ہے کہ منکرین حق کواگرچہ کتنے ہی دلائل کے ساتھ سمجھایا جائے

یاان سے کتنا ہی عمدہ ابلاغ کیوں نہ کیاجائے چونکہ وہ منکرین جق ہیں لہذاان پر کسی پیغام یا ابلاغ کا اثر نہیں ہوتا بالکل و پسے ہی جیسے ہم سے اور اندھے کوئی بات سنائے جائے ، کچھ دکھا یا جائے تو اس پر کسی قتم کا کوئی اثر نہیں ہو۔ مزکورہ بالا قرآنی آیات کے تناظر میں ہم مغربی مفکرین کے پیش کردہ مختلف ابلاغی نظریات کا جائزہ لیس تو معلوم ہوگا کہ ان کے بینظریات مثلاً بندوق کی گولی، پیش مقروضہ، ثقافتی اقدار، افادہ تسکین ، استحکام ، روئے میں تبدیلی ، نفوذ اور نظر بیہ ظہریت پسنداس کے قطعی برعکس ہیں کیونکہ ان تم منظریات میں پیغام وصول کرنے والے پر اثرات کا کوئی نہ کوئی زاویہ ضرور موجود ہے جب کہ اللہ تعالیٰ کے احکام کے مطابق مکرین حق پر کسی بھی پیغام کا کوئی اثر نہیں ہوتا جا ہے کتی ہی دلیلوں کے ساتھ پیغام کیوں نہ دیا جائے۔ اس سلسلے میں نہ یہ وضاحت سورہ الاعراف ہی کی آیت 20 میں اس طرح ملتی ہے۔

'' پھراس بادل سے پانی برساتے ہیں پھراس پانی سے ہرقتم کے پھل نکالتے ہیں یوبی ہم مردول کونکال کھڑا کریں گے تاکہ تم سمجھو،اور جوستھری سرز مین ہوتی ہے اس کی پیداوار تو اللہ کے حکم سے خوب نگلتی ہے اور جوخراب ہے اس کی پیداوار کم نگلتی ہے۔''

حدیث شریف میں مزید وضاحت اس طرح ہے کہ آپ ایک نے فرمایا:

'' مجھے اللہ تعالیٰ نے جوعلم و ہدایت دے کر بھیجا ہے اس کی مثال اس موسلا دھار بارش کی طرح ہے جو زمین پر برتی ہے۔ اس کے جو حصے زر خیز ہوتے ہیں انھوں نے پانی کو اپنے اندر جذب کر کے چارہ اور گھاس خوب اگایا اور اسکے بعض حصے بخت تھے جنھوں نے پانی تو روک لیا (یعنی اندر جذب نہیں ہوا) تاہم اس سے بھی لوگوں نے فائدہ اٹھایا، خود بھی بیا، کھیتوں کو بھی سیر اب کیا اور کاشت کاری کی اور زمین کا کہھے حصہ بالکل چیٹیل تھا جس نے پانی رو کا اور نہ کچھا گایا، بس اس شخص کی مثال ہے جس نے اللہ کے دین میں سمجھ حاصل کی اور اللہ نے مجھے جس چیز کے ساتھ بھیجا اس سے اس نے نفع اٹھایا، پس خود بھی علم حاصل کیا اور دوسروں کو بھی سیکھا یا اور مثال اس شخص کی بھی ہے جس نے پھی نہیں سیکھا اور نہ وہ ہدایت ہی قبول کی جس کے ساتھ مجھے بھی اگیا۔'' (۱۸)

سورهالتوبه میت ۱۲۵ میں ارشاد ہوتا ہے:

''اور جب کوئی سورت نازل کی جاتی ہے تو بعض منافقین کہتے ہیں کہ اس سورت نے تم میں سے کس کے ایمان کوزیادہ کیا ہے، سوجولوگ ایمان والے ہیں اس سورت نے ان کے ایمان کوزیادہ کیا ہے اور وہ خوش ہورہے ہیں اور جن کے دلوں میں روگ ہے اس سورت نے ان میں ان کی گندگی کے ساتھ اور گندگی ہو صادی اور وہ حالت کفر میں مرگئے۔''

اسى طرح بنى اسرائيل كى آيت ٨٨ ميں ارشاد ہے:

'' بیقرآن جوہم نازل کررہے ہیں مومنوں کے لیے تو سراسر شفااور رحت ہے، ہاں ظالموں کو بجز نقصان

ك اوركوئي زيادتي نهيس موتى ـ. ''

گویا یہاں بھی مغربی مفکرین کے پیش کردہ مخلف نظریات کے برعکس واضح طور پرکہا گیا ہے کہ اللہ تعالیٰ کی طرف سے جب بھی کوئی پیغام (سورت) آتی ہے تواس کا مثبت اثر صرف اہل ایمان پرہی ہوتا ہے اوراس کا آخیں فائدہ بھی پہنچ تا ہے جب کہ محکرین حق اس سے قطعی محروم رہتے ہیں بلکہ اس کے فوائد کو تجھے نے سے بھی قاصر رہتے ہیں۔

مزیدسورہ یوسف کی آیت ۴۰ میں ارشاد باری تعالی ہے:

'' گوآپ لا كھ جيا ہيں ليكن اكثر لوگ ايما ندار نہ ہو نگے۔''

اس آیت کی تفییراس طرح بیان کی گئی ہے کہ اللہ تعالیٰ آپ آگئے کو پچھلے واقعات سے آگاہ فرمارہے ہیں تا کہ لوگ ان سے عبرت پکڑیں اور اللہ کے پیغیمروں کا راستہ اختیار کر کے نجات ابدی کے مستحق بن جا ئیں لیکن اس کے باوجود لوگوں کی اکثریت ایمان لانے والی نہیں ہے کیونکہ وہ گذشتہ قوموں کے واقعات کو سنتہ تو ہیں لیکن عبرت پزیری کے لیے نہیں ،صرف دلچیں اور لذت کے لیے ،اس لیے وہ ایمان سے محروم رہتے ہیں۔ (۱۹)

یہاں ایک بات اور واضح ہوتی ہے کہ اللہ تعالی کے پیغام کااثر، پیغام وصول کرنے والوں کی اکثریت پرنہیں بلکہ اقلیت پر ہوتا ہے گویا پیغام اگرحق پرمٹنی ہوتو کسی بھی مغربی نظریہ ابلاغ کے برعکس اقلیت پر ہی مثبت اثر مرتب کرے گا کیونکہ اکثریت بھی بھی عبرت پکڑنے یا حق کوتنلیم کرنے پر تیاز نہیں ہوتی۔ اسلامی ابلاغ کا یہ پہلوم غرب کے سی بھی نظریہ ابلاغ میں موجود نہیں ہے۔ مزید سور والکھنے کی آیت نمبر ۵۷ دیکھیے:

''بے شک ہم نے ان کے دلول پر پردے ڈال دیئے ہیں کہ وہ اسے (نہ) سمجھیں اوران کے کا نوں میں گرانی ہے گو تواخیس ہدایت کی طرف بلا تارہے لیکن کی بھی بھی ہدایت نہیں پائیں گے۔''

تفسیر، بینی ان کے طلع عظیم کی وجہ سے کہ انھوں نے رب کی آیات سے اعراض کیا اور اپنے کرتو توں کو بھولے رہے، ان کے دلوں پر ایسے پر دے اور ان کے کا نوں پر ایسے بوجھ ڈالدیئے گئے ہیں جس سے قرآن کا سمجھنا، سننا اور اس سے ہدایت قبول کرنا ان کے لیے ناممکن ہوگیا ہے۔ ان کو کتنا بھی ہدایت کی طرف بلالویہ بھی بھی ہدایت کا راستہ اپنانے کے لیے تیان نہیں ہوں گے۔

ندکورہ پیغام البیٰ کےمطابق موثر ابلاغ ہے متعلق مغربی نظریات کی کوئی قتم بھی کارگرنظر نہیں آتی ،ان میں ہے کسی بھی نظریہ کے تحت کتنی ہی کوشش کیوں نہ کر لی جائے منکرین حق پر کسی طرح اللہ کے پیغام کا اثر نہ ہوگا۔

مزيد سوره الانبياء كي آيت ١٣٥ وراس كي تفسير ملاحظ سيحيِّز:

'' کہد بچئے! میں توشمص اللہ کی وحی کے ذریعے آگاہ کرتا ہوں مگر بہرے لوگ بات نہیں سنتے جبکہ آخیں آگاہ کیا جائے ''

تفسير:

'' یعنی قرآن سنا کراخیس وعظ ونصیحت کرر ہا ہوں اور یہی میری ذیے داری اور منصب ہے لیکن جن لوگوں کے کانوں کواللہ نے حق سننے سے بہرا کر دیا ، آئکھوں پر پر دہ ڈالدیا اور دلوں پر مہر لگا دی ان پراس قرآن کا اور وعظ ونصیحت کا کوئی اثر نہیں ہوتا۔''(۲۰)

ایمانہیں ہے کہ اللہ تعالی نے پیغام کوموثر بنانے کے لیے حکمت استعال ندی ہویاا پنانے کی ہدایت ند کی ہو، مثلاً سورہ طلہ آیت ۲۲۳ میں ارشاد ہوتا ہے:

> ''تم دونوں فرعون کے پاس جاؤ،اس نے بڑی سرکثی کی ہے۔اسے زمی سے تمجھاؤ کہ ثنایدوہ تمجھ لے یا ڈر حائے۔''

بے شک اللہ تعالی دلوں کے حال بھی جانتا ہے اور یہ بھی جانتا ہے کہ کل کیا ہوگا، کونسا بندہ اس کے حکم کی خلاف ورزی کرے گااس کے باوجود ابلاغ کوموثر بنانے کے لیے مذکورہ آیت میں اللہ تعالی نے فرعون جیسے سرکش کوبھی پیغام دینے کا وہ طریقہ بتایا جوسب سے بہتر ہے۔ ندید سورہ النحل کی آیت ۲۵ دیکھئے:

''اپنے رب کی راہ کی طرف لوگوں کو حکمت اور بہترین نصیحت کے ساتھ بلایئے اور ان سے بہترین طریقے سے گفتگو کیھئے''

اس آیت میں تبلیغ وعوت (ابلاغ) کے اصول بیان کیے گئے ہیں جو حکمت، موعظہ حسنہ اور مفق وملائمیت پرہٹی ہیں۔ (۱۲)

یوں اللہ تعالیٰ نے اپنے پیغام کوموثر بنانے کے لیے تمام اہم شرائط سے بھی آگاہ کر دیا اور یہ بھی ظاہر کر دیا کہ ان شرائط کو اپنا شرائط کو اپنا شریغام وصول کرنے والے پرصد فی صدم تب کرتا ہے البہ صرف لوگوں کی ان تعداد پر جو واقعی حق اور سے کہ تاش میں ہوتے ہیں اور پہلے سے مخالفت کرنے کے لیے تیا نہیں بیٹے ہوتے۔ ایسے لوگوں تک جب پیغام پہنچتا ہے تو پھر کسی پیش ترتیبی نظر یکے کی روسے متاثر ہوکر پیغام کا اثر قبول کرے، نہ ہی کسی پیش ترتیبی نظر یکے کی موسے متاثر ہوکر پیغام کا اثر قبول کرے، نہ ہی کسی پیش ترتیبی نظر یکے کی خوا میں دہتی ہے کہ نقافتی تبدیلی کو بھی قبول کر لیتا ہے جیسا کہ اسلام کا پیغام قبول کرنے والوں کی زمانہ جاہلیت کی تمام نقافتی قدریں یکسرتبدیل ہوگئیں۔ اس طرح نہ ہی ترجیبی کر لیتا ہے جیسا کہ اسلام کا پیغام قبول کرنے والوں کی زمانہ جاہلیت کی تمام نقافتی قدریں یکسرتبدیل ہوگئیں۔ اس طرح نہ ہی ترجیبی کر بیتا ہے وہ وہ اللہ تعالیٰ کے پیغام مرمن وعن عمل کرنے کا ہوتا ہے۔

گر ہوتا ہے تو وہ اللہ تعالیٰ کے پیغام مرمن وعن عمل کرنے کا ہوتا ہے۔

علاوہ ازیں اگر پیغام وصول کرنے والے منکرین حق ہوتو پھر مغربی وجدید عصر کے مفکرین و ماہرین ابلاغیات کے پیش کردہ مذکورہ تمام نظریات بے اثر ونا کام ہوجاتے ہیں گراللہ تعالیٰ کے پیغام کا، پیغام وصول کرنے والوں پرکسی قتم کا کوئی اثر نہیں ہوتا۔

مغربی نظریات میں پیغام کے حق یا سچا ہونے کے حوالے سے کوئی ذکر نہیں ماتا بلکہ کسی بھی پیغام خواہ وہ حق ہویا نہ ہو، پیغام وصول کنندہ پراٹر ات سے متعلق مختلف نظریات ہیں جبکہ اسلامی نقطہ نظر سے (جس کی قرآن و صدیث میں بڑی واضح بات کی گئی ہے) قطعی طور پر بیہ تبایا گیا ہے کہ دین اسلام کے بتائے ہوئے راستے پر (پیغام وصول ہونے کے بعد) وہی لوگ آتے ہیں جوابی جوابی عاور

موثر ابلاغ کے مغربی نظریات اور اسلامی نقطہ نظر

برے کی تمیزر کھتے ہوں ، اچھائی کو اختیار کرنے کی خواہش بھی رکھتے ہوں ، ایسے ہی لوگوں پر اللہ تعالیٰ اپنے پیغام کا بھر پور مثبت اثر ڈالٹا بھی ہے اور جودل سے حقیقت کو بیجھنے کو تیار نہ ہوں ، اچھائی کو اپنانے کی خواہش ندر کھتے ہوں ان پر اللہ تعالیٰ کے بیغام کا کوئی اثر نہیں پڑتا بلکہ اللہ تعالیٰ انھیں اور ڈھیل دے دیتا ہے جس کے بعد ایسے لوگوں کو برائیوں کے پیغامات میں زیادہ لذت اور فائدہ نظر آتا ہے اور اس کے بھر اثر ات ان پر مرتب بھی ہوتے ہیں یوں قرآن کے مطابق وہ حق کے خالف پیغامات کے اثر ات میں گھیرتے چلے جاتے ہیں ، لہذا اگر یہ کہا جائے تو غلط نہ ہوگا کہ مغربی مفکرین کی جانب سے مشاہدات و تجربات کے بعد جونظریات پیش کیے گئے ہیں ان میں حق اور ناحق کی کوئی تفریق نیز میں ہے نہ ہی انھیں اس حوالے سے کوئی سمجھ ہے کہ پیغام کے موثر اثر ات کے حوالے سے حق اور سیجائی کی بھی کوئی اہمیت ہوتی ہے۔

حوالهجات

Graths.Jwett:1992,"Propaganda and Persuasion" II Edition, Sage Publicatio,

New Dehli.

Philip M. Taylor: 1999,"War and the Media propaganda and persuasion in the Gulf war", Manchester and New York, Manschaster University Press

۳-ا بلاغیات،۱۹۸۲، شعبها بلاغ عامه جامعه کرا چی ۴-نظریات ابلاغ ، ۱۹۹۸، شعبها بلاغ عامه جامعه کرا چی ۵-ایضاً

Godwine, CHU,1001,"Social Impact of Satelite Television in Rural Indonesia" - AMIC, Singapore.

٤ - نظريات ابلاغ مجولا بالا مجولا بالا مجولا بالا عمجولا بالا

Tony Schwotz:1083,"Media:The Second God",New York

See above, Graths. Jwett

lbid,

١٣- نظريات ابلاغ مجولا بالا ١٣- نظريات مجولا بالا

... ۱۵_ندوی،مولا نا،جلیل احسن،راهٔ مل،ص ۲۴۹، اکتو بر۲ ۲۰۰، اسلا مک پهلیکیشن پرائیویث لمینیژ، لا بور

١٦ ـ شاه فهد قرآن كريم يريننگ،المدينة المنوره، ٩٠ ١٠ ـ شاه فهد قرآن كريم يريننگ، ٩٥ ٥٥ محولا بالا

۱۸ صحیح بخاری، کتاب العلم، باب الفصل من علم وعلم

۱۹_تفسيرشاه فهدقر آن كريم ،سعوديه ، ص۲۷۳

۲۰ الضاً ، ص ۸۹۳ ۲۰ الضاً ، ص ۸۹۳